

'इश्क तेरा' में दिखेगा ऋषिता भट्ट का नया अवतार

एजेसी (वेब वार्ता न्यूज)

हॉलीवुड सिनेमा में तो मनोरोग के शिकार लोगों पर फिल्में बनती रहती हैं, लेकिन बॉलीवुड निर्माता निर्देशक अपने दर्शकों की रुचि और व्यावसायिक लाभ हानि को सामने रखते हुए इस तरह का जोखिम कम लेते हैं। वैसे, अगर देखा जाए तो इधर कुछ वर्षों से बॉलीवुड में भी लीक से हटकर, रिस्क लेकर नए और अनछुए विषयों पर फिल्म बनाने की परंपरा सी चल निकली है और फिल्म 'इश्क तेरा' भी उसी ट्रैक से होकर गुजरने को तैयार है। बता दें, फिल्म 'इश्क तेरा' 27 अप्रैल को रिलीज हो रही है। इस फिल्म की लीड एक्ट्रेस ऋषिता भट्ट है, जिन्होंने शाहरुख खान की मुख्य भूमिका वाली

फिल्म अशोका से बॉलीवुड में कदम रखा था। ऋषिता भट्ट लंबे अंतराल के बाद पर्दे पर वापसी रही हैं। जो जो डिस्को के निर्देशन में बनी इस साइकोलॉजिकल थ्रिलर फिल्म में अक्सर 2 फेम एक्टर मोहित मदान भी बेहद अहम भूमिका में हैं। दीपक बांदेकर द्वारा निर्मित इस फिल्म के बारे में ऋषिता ने बताया, इस फिल्म में मैंने कल्पना और लैला का कैरेक्टर प्ले किया है। दरअसल, यह फिल्म स्प्लिट पर्सनालिटी की कहानी है, जो मेरे लिए बेहद चैलेंजिंग थी।

फिल्म की स्टोरी राइटर दीक्षा सिंह ने एक रियल लाइफ इंसिडेंट से इन्spायर होकर इसकी कहानी लिखी है। ऋषिता भट्ट चूक साइकोलॉजी की स्टूडेंट रही हैं, इसलिए

वह इस किरदार को समझ सकी। इस फिल्म में अमन वर्मा डॉक्टर कामत के रोल में हैं। फिल्म 'इश्क तेरा' एक लड़की की सच्ची कहानी है, जब वह अपनी मां के अजीबोगरीब व्यवहार से काफी परेशान हो जाती है। इस लड़की के इसी उतार चढ़ाव को इस कहानी में दर्शाया गया है।

ऋषिता ने कहा, मैंने रियल लाइफ में ऐसे कुछ लोग देखे भी हैं, जो स्प्लिट पर्सनालिटी डिस्ऑर्डर के शिकार हैं। उन्हें पता भी नहीं होता कि उनके साथ क्या और क्यों हो रहा है? आजकल काफी लोग इस किस्म की मानसिक स्थिति से गुजरते हैं। इतना तनाव, प्रेशर, दौड़ भाग है कि मेंटल हेल्थ के प्रति लोग सजग नहीं हैं। भविष्य में ऋषिता कॉमेडी रोल करना चाहती हैं। वह कहती हैं कॉमेडी रोल एक्ट्रेस को कम ही मिलते हैं, लेकिन मैं कोई कॉमेडी फिल्म करना चाहूंगी। कॉमेडी आसान नहीं होती पर मैं उसे करके एंजॉय करूंगी।




आशका गरोड़िया ने किया ऐसा योग, सोशल मीडिया पर हुआ वायरल

पिछले साल शादी के बंधन में बंधी टीवी एक्ट्रेस आशका गरोड़िया एक बार फिर चर्चाओं में हैं और इस बार कारण है योग। पिछले दिनों अपने पति के साथ किसिंग के फोटो शेयर कर खबरों में रहने वाली आशका ने अब अपने पति के साथ सोशल मीडिया पर अपने एक योग के लिए सुर्खियां बटोर रही हैं। योग का यह वीडियो आशका गरोड़िया ने अपने इंस्टाग्राम पर शेयर किया है। रिएलिटी टीवी शो बिग बॉस सीजन 6 का हिस्सा रह चुकीं एक्ट्रेस आशका गरोड़िया ने इस योग वीडियो में जबरदस्त बैलेंस दिखाया है।

वीडियो में आशका अपने पति के पैरों पर हवा में योग करती दिख रही हैं। इस वीडियो को देख कर कहा जा सकता है आशका और उनके पति ब्रैट काफी फिट हैं। बता दें कि आशका टीवी शो नागिन और नागिन-2 में अर्वातिका माहेष्मति का किरदार निभा चुकीं हैं। इस वीडियो को 1 लाख से ज्यादा लोग इंस्टाग्राम पर देख चुके हैं। वीडियो में पति को टैग करते हुए आशका ने विश्वास, बैलेंस जैसे हैशटैग भी शेयर किए हैं।

बता दें कि कुसुम, क्योंकि सास भी कभी बहू थी, नागिन जैसे कई टीवी शोज

में नजर आ चुकी टीवी एक्ट्रेस आशका गरोड़िया ने आपने फिरंगी बॉयफ्रेंड ब्रैड गोब्ले से शादी की है। इन दोनों की शादी पिछले साल 3 दिसंबर को मुंबई में हुई है। इन दोनों की शादी अहमदाबाद में धूमधाम से की गई। 1 दिसंबर को दोनों ने क्रिश्चन रीति-रिवाज से शादी की और दो दिन बाद आशका और ब्रैट ने अग्नि के सात फेरे लेकर हिंदु रीति-रिवाज से शादी की। इस शादी में आशका की सहेलियों यानी मौनी रॉय, जूही परमार, अदा खान, एबीगिल पांडे, करणवीर बोहरा जैसे कई टीवी के सितारे पहुंचे।



जैकलिन ने मेकअप आर्टिस्ट को गिफ्ट की लगजरी कार

जैकलिन फर्नांडिस जानती हैं कि अपने साथ काम करने वालों को कैसे खुश रखा जाए। वह अपने साथ काम करने वालों को बिलकुल परिवार का हिस्सा मानती हैं। हाल ही में उन्होंने अपने मेकअप आर्टिस्ट शान के बर्थडे पर महंगी कार गिफ्ट की। जैकलिन शान के साथ कुछ साल से काम कर रही हैं। उन्होंने उनके बर्थडे पर यह सरप्राइज गिफ्ट दिया। शान ने जैकलिन का शुक्रिया अदा करते हुए वीडियो सोशल मीडिया पर पोस्ट किया है। जैकलिन शान को काफी मानती हैं और उनके साथ सोशल मीडिया पर फोटोज शेयर करती रहती हैं। इस वीडियो को बारे शान ने लिखा है, कुछ इस तरह मेरे

जन्मदिन की शुरुआत हुई, जैकलिन ने वाकई सरप्राइज कर दिया। जब तुमने मुझे अपनी कार तक जाने के लिए वीडियो रिकॉर्ड करने को कहा तो मुझे पता नहीं था मेरे लिए क्या सरप्राइज इंतजार कर रहा है। उन्होंने वीडियो शेयर किया है जिसमें जैकलिन कार

तक जाती हैं और शान को गाड़ी की चाबी दे देती हैं। हालांकि सॉर्सेज की मानें तो जैकलिन ने शान के लिए खुद यह गाड़ी नहीं चुनी। उन्होंने इसके लिए सिद्धार्थ मल्होत्रा की मदद ली है। जानकारी के मुताबिक इस गाड़ी की कीमत 20 लाख रुपए है।

माधुरी के साथ काम करना सम्मान की बात : सोनाक्षी

बॉलीवुड की दबंग गर्ल सोनाक्षी सिन्हा का कहना है कि माधुरी दीक्षित के साथ काम करना उनके लिये सम्मान की बात है। सोनाक्षी सिन्हा धर्मा प्रोडक्शन्स की फिल्म 'कलंक' में काम करने जा रही हैं। करण जौहर की फिल्म कलंक में माधुरी दीक्षित, संजय दत्त, आलिया भट्ट, वरुण धवन, आदित्य राय कपूर और सोनाक्षी की मुख्य भूमिका है। सोनाक्षी ने कहा, आखिरकार, कलंक की घोषणा हो गयी और मैं बहुत उत्साहित हूँ। इसकी स्टार कास्ट शानदार है। मैं इतने सारे आश्चर्यजनक लोगों के साथ काम करने को लेकर बहुत उत्साहित हूँ। खासकर संजू सर (संजय दत्त) के साथ मैंने सन ऑफ सरदार में काम किया था लेकिन बाकी सबके साथ मैं पहली बार स्क्रीन साझा करूंगी और मैं इसे लेकर उत्साहित हूँ। माधुरी जी मेरा मेरी पसंदीदा अभिनेत्री रही हैं।

